



14. 11. 2025

தலைப்புச் செய்திகள்

1. பீஹாரில் தேசிய ஜனநாயக கூட்டணி அறுதி பெரும்பான்மை பலத்துடன் மீண்டும் ஆட்சியமைக்கும் நிலையில் உள்ளது.
2. உலக அளவில் 3-வது பெரிய பொருளாதார நாடாக உருவாகும் பாதையில் இந்தியா விரைந்து முன்னேறுவதாக குடியரசு துணைத்தலைவர் திரு. சி.பி. ராதா கிருஷ்ணன் தெரிவித்துள்ளார்.
3. ராணுவ பாரம்பரியத்தை பாதுகாத்து தற்சார்புடன் நவீன தொழில் நுட்பத்தை முன்னெடுப்பதன் அவசியத்தை பாதுகாப்புத்துறை இணையமைச்சர் திரு. சஞ்சய் சேத் வலியுறுத்தி உள்ளார்.
4. தமிழ்நாட்டில் கல்லூரி மாணாக்கருக்கு விலையில்லா மடி கணினிகள் விரைவில் வழங்கப்படும் என்று துணை முதலமைச்சர் திரு. உதய நிதி ஸ்டாலின் உறுதியளித்துள்ளார்.
5. ஜப்பானில் நடைபெறும் Kumamoto Masters பேட்மிண்டன் ஆடவர் ஒற்றையர் அரையிறுதிக்கு இந்தியாவின் லக்ஷ்யா சென் முன்னேறியுள்ளார்.

இனி விரிவான செய்திகள்

.....

பீஹார்

பீஹார் சட்டப்பேரவை தேர்தலில் தேசிய ஜனநாயக கூட்டணி அறுதி பெரும்பான்மை பலத்துடனும் மீண்டும் ஆட்சியமைக்கும் நிலையில் உள்ளது.

243 தொகுதிகளுக்கு 2 கட்டங்களாக நடைபெற்ற சட்டப்பேரவை தேர்தலுக்கான வாக்கு எண்ணிக்கை இன்று நடைபெறும் நிலையில் தேசிய ஜனநாயக கூட்டணி

201 இடங்களில் முன்னிலை பெற்று அமோக வெற்றிப்பாதையில் உள்ளது.

ராஷ்டிரிய ஜனதாதள் தலைமையிலான மகாகத் பந்தன் 36 இடங்களில் மட்டுமே முன்னிலை உடன் பின்தங்கியுள்ளது.

தேசிய ஜனநாயக கூட்டணியில் பி.ஜே.பி. 91 இடங்களிலும்,

ஐக்கிய ஜனதாதள் 82 இடங்களிலும்,

லோக் ஜன்சக்தி 21 இடங்களிலும் முன்னிலையில் உள்ளன.

ராஷ்டிரிய ஜனதாதள் 27 இடங்களிலும்,

காங்கிரஸ் 4 இடங்களிலும், முன்னிலை வகிக்கின்றன.

பிற கட்சிகள் 18 இடங்களில் முன்னிலையில் உள்ளன.

பீஹார் தலைநகர் பட்னாவில் ஐக்கிய ஜனதாதள் வேட்பாளர்கள் தேசிய ஜனநாயக கூட்டணியின் வெற்றியை கொண்டாடி வருகின்றனர்.

.

இடைத்தேர்தல்

இடைத்தேர்தல் நடைபெற்ற 7 மாநிலங்களின் 8 சட்டப் பேரவை தொகுதிகளில் ஜம்மு காஷ்மீரின் நக்ரோட்டாவில் பி.ஜே.பி. வேட்பாளர் தேவயாணி ராணா வெற்றி பெற்றுள்ளார்.

பட்கம் தொகுதியில் தேசிய மாநாட்டு கட்சி வேட்பாளர் அஹா சையத் முன்னணி வகித்து வருகிறார்.

மிசோரத்தில், மிசோ தேசிய முன்னணி வேட்பாளர் டாக்டர் லல் தங்ளியானா வெற்றிபெற்றுள்ளார்.

ஒடிஷா நுவாபாடாவில் பி.ஜே.பி. வேட்பாளர் ஜெய் தொலாக்கியாவும்

ஜார்கண்டில், ஜார்க்கண்ட் கட்சிலாவில் சோமேஷ் சந்திரசோரனும்,

தெலங்கானா ஜூப்ளி ஹில்சில் காங்கிரஸ் வேட்பாளர் நவீன் யாதவ்வும்,
ராஜஸ்தான் மாநிலம் ஆண்டாவில் காங்கிரஸ் வேட்பாளர் பிரம்மோத்
ஜெயினும்

பஞ்சாப் டார்ன் டரனில் ஆம் ஆத்மி வேட்பாளர் ஹர்மீத் சிங் சாந்தும்
முன்னிலை வகிக்கின்றன.

.

ஜவஹர்லால் நேரு

முன்னாள் பிரதமர் ஜவஹர்லால் நேருவின் பிறந்த தினம் குழந்தைகள்
தினமாக இன்று நாடுமுழுவதும் கொண்டாடப் படுகிறது.

இந்நாளையொட்டி பிரதமர் விடுத்துள்ள வாழ்த்து
செய்தியில் இத்தினத்தில் அவருக்கு அஞ்சலி செலுத்துவதாக தெரிவித்துள்ளார்.

மத்திய தகவல் ஒலிபரப்புத்துறை இணையமைச்சர் டாக்டர் எல்.முருகன்
விடுத்துள்ள செய்தியில் முறையான கல்வி, புதிய சிந்தனை மற்றும் ஆற்றல் மூலம்
தேசத்தின் முன்னேற்றம் வலிமையை அனைத்து குழந்தைகளும் பெற வேண்டும்
என்று வாழ்த்தியுள்ளார்.

முதலமைச்சர் திரு.மு.க. ஸ்டாலின் விடுத்துள்ள செய்தியில் குழந்தைகளின்
நலனை காக்க தமிழக அரசு மேற்கொண்டு வரும் நடவடிக்கைகளை
பட்டியலிட்டுள்ளதோடு அவர்களை பாதுகாக்க உறுதியூண்டுள்ளதாக
கூறியுள்ளார்.

சென்னை கிண்டியில் அமைந்துள்ள அன்னாரது திருவுருவச்சிலையின் கீழ்
வைக்கப்பட்டுள்ள திருவுருவப் படத்திற்கு தமிழக அரசு சார்பில் மாநில அமைச்சர்
திரு. மா.சுப்ரமணியன் உள்ளிட்டோர் மலர்த்தாவி மரியாதை செலுத்தினர்.

திருச்சி தாராநல்லூர் அக்ரஹாரத்தில் அமைந்துள்ள மாநகரட்சி
நடுநிலைப்பள்ளியில் மாநில பள்ளிக்கல்வித்துறை அமைச்சர் திரு.அன்பில்
மகேஷ் பொய்யாமொழி மாணாக்கருக்கு இனிப்புகளை வழங்கி வாழ்த்து
தெரிவித்தார்.

குழந்தைகள் தினத்தையொட்டி நாடுமுழுவதும் பல்வேறு விழிப்புணர்வு நிகழ்ச்சிகள் நடைபெற்று வருகின்றன.

சேலம், திண்டுக்கல், விருதுநகர், ராணிப்பேட்டை, வேலூர், அரியலூர் உள்ளிட்ட பல்வேறு மாவட்டங்களில் குழந்தைகளுக்கு எதிராக நடைபெறும் குற்றங்களை தடுப்பது குறித்த விழிப்புணர்வை ஏற்படுத்தும் வகையில் பேரணியை அந்தந்த மாவட்ட ஆட்சித்தலைவர்கள் தொடங்கி வைத்தனர்.

திருப்பத்தூரில் நடைபெற்ற பேரணி குறித்து எமது செய்தியாளர்

.. வாய்ஸ் ..

.....

சி.பி. ராதா கிருஷ்ணன்

உலகளாவிய 3-வது பெரிய பொருளாதார நாடாக உருவெடுக்கும் பாதையில் இந்தியா விரைந்து முன்னேறி செல்வதாக குடியரசு துணைத்தலைவர் திரு. சி.பி. ராதா கிருஷ்ணன் தெரிவித்துள்ளார்.

ஆந்திர மாநிலம் விசாகப்பட்டினத்தில் இந்திய தொழில் கூட்டமைப்பு உச்சிமாநாட்டில் இன்று உரையாற்றிய அவர், மிகப்பெரிய ஸ்டார்ட்அப் மையமாக இந்தியா வளர்ந்து வருவதாக எடுத்துரைத்தார்.

மின்னணு கட்டமைப்பும், மின் ஆளுமையும் நம் தேசத்தை பொருளாதார தொழில்நுட்ப நாடாக கட்டமைப்பதாக எடுத்துரைத்தார்.

.....

சஞ்சய் சேத்

நாட்டின் ராணுவ கலாச்சாரத்தை பாதுகாத்து தற்சார்பை வலுப்படுத்தி நவீன தொழில் நுட்பத்தை முன்னெடுத்துச் செல்வதன் அவசியத்தை பாதுகாப்புத்துறை இணையமைச்சர் திரு. சஞ்சய் சேத் வலியுறுத்தி உள்ளார்.

புதுதில்லியில் இந்திய ராணுவ கலாச்சார விழாவில் இன்று உரையாற்றிய அவர், சேவை, ஒழுங்குமுறை, தேச பாதுகாப்பில் அர்ப்பணிப்பு, ஆபரேஷன் சிந்தூர் தாக்குதல்களில் தலைமைத்துவம் போன்றவற்றில் சிறப்புடன் செயலாற்றும் இந்திய ராணுவத்தை பாராட்டுவதாக தெரிவித்தார்.

உள்நாட்டு தொழில்நுட்பம் புதுமையான கண்டுபிடிப்புகள், நாட்டின் பாதுகாப்பு சவால்களை எதிர்கொள்வதில் நவீன் தொழில் நுட்பத்தின் பயன்பாடு போன்றவற்றை சுட்டிக்காட்டினார்.

வலிமையான உள்நாட்டு தளவாட உற்பத்தியை கட்டமைப்பதன் அவசியத்தை எடுத்துரைத்த அமைச்சர், தொழில் வளர்ச்சியில் பங்களிப்பு, இளையோரின் செயல்திறன் போன்றவை நம் நாட்டின் ஒற்றுமையை பறைசாற்றுவதாக கூறினார்

.

பியூஷ் கோயல்

வர்த்தகத்தில் நிலையான வளர்ச்சி, புதுமையான சிந்தனைகள், புதிய வாய்ப்புகளுக்கான முயற்சிகளில் இந்தியாவும், கனடாவும், வலுவான ஆதரவை தொடர்ந்து வழங்கி வருவதாக மத்திய வர்த்தக தொழில்துறை அமைச்சர் திரு. பியூஷ் கோயல் தெரிவித்துள்ளார்.

கனடா நாட்டின் வர்த்தக அமைச்சரின் 4 நாள் இந்திய பயணம் நிறைவடைந்ததை ஒட்டி திரு. பியூஷ்கோயல் வெளியிட்டுள்ள அறிக்கையில் இருநாடுகளுக்கு இடையிலான இருதரப்பு வர்த்தகம் அதற்கு முந்தைய ஆண்டை காட்டிலும், சென்ற ஆண்டு 10 சதவிகித வளர்ச்சி கண்டதாக குறிப்பிட்டார்

சரக்கு சேவை பிரிவுகளில் சென்ற ஆண்டு 23 பில்லியன் டாலர் வளர்ச்சி எட்டப்பட்டதாகவும், வணிகம் சார்ந்த வர்த்தகம் 8 பில்லியன் டாலராக இருந்ததாகவும் அவர் சுட்டிக்காட்டினார்.

இருநாடுகளுக்கு இடையிலான இருதரப்பு பேச்சுவார்த்தைகளில் ஒத்துழைப்பு அதிகரிக்கப்பட வேண்டுமென்று கூறிய திரு. பியூஷ் கோயல், அதேபோல் மக்கள் சார்ந்த உறவுகளும் வலுவடைவதால் நட்புறவிற்கான அடித்தளம் வளர்ச்சிப்பெறும் என்றார்.

.

உதய நிதி

தமிழ்நாட்டில் கல்லூரி மாணாக்கருக்கு விலையில்லா மடிக்கணினிகள் விரைவில் வழங்கப்படும் என்று துணை முதலமைச்சர் திரு. உதய நிதி ஸ்டாலின் அறிவித்துள்ளார்.

சிவகங்கை மாவட்டம் காரைக்குடியில் 2024 – 25 ம் கல்வியாண்டில் மாநில அளவில் சிறப்பாக செயல்பட்ட பள்ளிகளுக்கு இன்று விருதுகளை வழங்கி பேசிய அவர், பள்ளி செல்லும் குழந்தைகள் முதல் உயர்கல்வி பயிலும் மாணாக்கர் வரை எண்ணற்ற திட்டங்களை அரசு செயல்படுத்தி வருவதாக கூறினார்.

.. வாய்ஸ் ..

.

முதலமைச்சர்

முதலமைச்சர் திரு. மு.க. ஸ்டாலின் 5 கோடி ரூபாய் செலவில் புதுப்பிக்கப்பட்ட நூலகத்தை சென்னை கொளத்தூரில் இன்று திறந்து வைத்தார்.

தொடர்ந்து பெரியமேட்டில் புதிய சார்ப்பதிவாளர் அலுவலகத்தை திறந்து வைக்கும் அவர், புறக்காவல் நிலைய கட்டுமானப்பணிக்கும் அடிக்கல் நாட்டினார்.

.

சி.வி.கணேசன்

கடலூர் மாவட்டம் விருத்தாச்சலம் அரசு ஆண்கள் மேல்நிலைப்பள்ளியில் 10 பள்ளிகளை சேர்ந்த மாணாக்கருக்கு இலவச மிதிவண்டியை மாநில தொழிலாளர் நலத்துறை அமைச்சர் திரு. சி.வி. கணேசன் இன்று வழங்கினார்.

இந்நிகழ்ச்சியில் பேசிய அவர், கடலூர் மாவட்டத்தில் கடந்த 4 ஆண்டுகளில் ஒருலட்சத்து 5 ஆயிரம் மாணாக்கருக்கு 51 கோடியே 19 லட்சம் ரூபாய் மதிப்பில் விலையில்லா மிதி வண்டிகள், வழங்கப்பட்டுள்ளதாக கூறினார்.

.

உலக நீரிழிவு தினம்

உலக நீரிழிவு தினம் இன்று கடைப்பிடிக்கப் படுகிறது.

இந்நாளையொட்டி நாடுமுழுவதும் பல்வேறு விழிப்புணர்வு நிகழ்ச்சிகளுக்கு ஏற்பாடு செய்யப்பட்டுள்ளது.

மத்திய ஆயுஷ் அமைச்சகத்தின் சார்பில் நீரிழிவு குறித்த சிறப்பு நிகழ்ச்சி பெங்களூருவில் இன்று நடைபெறுகிறது.

நீரிழிவு நோய் வராமல் தடுப்பதற்கான வழிமுறைகள் குறித்து தஞ்சாவூர் மருத்துவக்கல்லூரி உதவி பேராசிரியர் மருத்துவர் அரவிந்தன் தெரிவிக்கையில்

.. வாய்ஸ் ..

.

வானிலை

வளிமண்டல மேலடுக்கு சுழற்சி காரணமாக திருநெல்வேலி மாவட்ட மலைப்பகுதிகள்,

தேனி, தென்காசி, கன்னியாகுமரி, தூத்துக்குடி மாவட்டங்களில் இன்று கனமழைக்கு வாய்ப்பிருப்பதாக சென்னை வானிலை ஆய்வுமையம் தெரிவித்துள்ளது.

தென் தமிழக கடலோரம், மன்னார் வளைகுடா குமரிக்கடல் பகுதிகளில் பலத்த சூறாவளி காற்று வீசக்கூடும் என்பதால் மீனவர்கள் அடுத்த 3 நாட்களுக்கு கடலுக்குள் செல்ல வேண்டாம் என அறிவுறுத்தப்பட்டுள்ளனர்.

.

பேட்மிண்டன்

ஜப்பானில் நடைபெறும் Kumamoto Masters பேட்மிண்டன் ஆடவர் ஒற்றையர் அரையிறுதிக்கு இந்தியாவின் லக்ஷ்யா சென் முன்னேறியுள்ளார்

.

கிரிக்கெட்

கொல்கத்தாவில் இந்தியாவிற்கு எதிரான முதலாவது டெஸ்ட் கிரிக்கெட் போட்டியின் முதல் நாளான இன்று தென்னாப்பிரிக்கா தனது முதல் இன்னிங்சில் சற்றுமுன்

7 விக்ரெட் இழப்பிற்கு **149** ரன் எடுத்திருந்தது.

பும்ரா 4 விக்ரெட்டும்

ஜடேஜா 2 விக்ரெட்டும்

குல்தீப் யாதவ் ஒரு விக்ரெட்டையும் வீழ்த்தினர்.

.

இத்துடன் இந்த செய்தியறிக்கை முடிவடைந்தது.

.